

Qarabağ Universiteti ilə SOCAR arasında əməkdaşlıq müqaviləsi imzalanıb

Qarabağ Universiteti ilə SOCAR arasında əməkdaşlıq müqaviləsi imzalanıb.

Xankəndi şəhərində keçirilən imzalanma mərasimində elm və təhsil nazirinin müavini Həsən Həsəni, SOCAR-ın vitse-prezidenti Ziba Mustafayeva və Qarabağ Universitetinin rektoru Şahin Bayramov iştirak ediblər.

Çıxışlarda əməkdaşlığın praktik əhəmiyyətindən bəhs olunaraq bu tərəfdaşlığın qurulmasından məmnunluq ifadə edilib. Bildirilib ki, SOCAR ilə Qarabağ Universiteti arasında qurulan əməkdaşlıq “SOCAR Türkiyə”, “SOCAR Midstream Gas Operations” MMC, həmçinin bəzə digər tərəfdaş şirkətlər arasında qarşılıqlı bilik və təcrübə mübadiləsi, birgə inkişaf imkanlarının gücləndirilməsi, təhsilə sosial sərmayə layihələrinin idarə edilməsi baxımından mühüm körpü rolunu oynayacaq.



Rəsmi tədbirdən sonra universitetin bir qrup tələbəsi ilə görüş keçirilib.

SOCAR nümayəndələri Qarabağ Universitetinin infrastrukturunu, İncəsənət fakültəsi, ali təhsil müəssi-

səsinin tibb klinikası və yataqxana kompleksinə tanış olublar.

Qeyd edək ki, SOCAR ilə Qarabağ Universiteti arasında imzalanmış əməkdaşlıq müqaviləsi təhsil və sənaye arasında daha sıx

əlaqələrin qurulmasına, rəqabətqabiliyyətli insan kapitalının inkişafına töhfə vermək məqsədi daşıyır.

Əməkdaşlıq çərçivəsində tələbələr üçün təcrübə və təqaüd proqramlarının təşkili, “SOCAR Türkiyə” və “SOCAR Midstream Gas Operations” MMC tərəfindən elmi-tədqiqat və innovativ layihələrin dəstəklənməsi, həmçinin Bakı Ali Neft Məktəbi və Qarabağ Universiteti arasında müştərək tədris proqramlarının həyata keçirilməsi nəzərdə tutulur.